

## राजभाषा कार्यान्वयन समिति की दिनांक 17 अप्रैल, 2018 की बैठक के कार्यवृत्त

● संस्थान की राजभाषा कार्यान्वयन समिति की बैठक दिनांक 17 अप्रैल, 2018 को मध्याह्न 12.00 बजे प्रशासनिक खण्ड के प्रथम तल पर स्थित समिति कक्ष में निदेशक महोदय की अध्यक्षता में आयोजित की गयी।

बैठक में निम्नलिखित सदस्य उपस्थित हुए -

|   |   |            |
|---|---|------------|
| 1. आचार्य राजीव संगल, निदेशक                                      | - | अध्यक्ष    |
| 2. आचार्य अनिल कुमार त्रिपाठी, अधिष्ठाता (संसाधन एवं पूर्व छात्र) | - | उपाध्यक्ष  |
| 3. डॉ. शुभेन्दु प्रकाश माथुर, कुलसचिव                             | - | सदस्य      |
| 4. आचार्य बी.एन.राय, अधिष्ठाता (छात्र कार्य)                      | - | सदस्य      |
| 5. आचार्य राजीव प्रकाश, अधिष्ठाता (अनुसंधान एवं विकास)            | - | सदस्य      |
| 6. आचार्य संजय कुमार पांडेय, गणितीय विज्ञान विभाग                 | - | सदस्य      |
| 7. आचार्य सुशांत कुमार श्रीवास्तव, भैषजकीय विभाग                  | - | सदस्य      |
| 8. डॉ. सत्यवीर सिंह, रासायनिक अभियांत्रिकी विभाग                  | - | सदस्य      |
| 9. श्री राजन श्रीवास्तव, संयुक्त कुलसचिव (प्रशासन)                | - | सदस्य      |
| 10. श्रीमती स्वाति बिस्वास, उप कुलसचिव                            | - | सदस्य      |
| 11. श्री गंगेश शाह गोंडवाना, सहायक कुलसचिव (प्रशासन) प्रथम        | - | सदस्य सचिव |

अधिष्ठाता (संकाय कार्य), अधिष्ठाता (शैक्षणिक कार्य) एवं श्री जगदीश नारायण राय, संयोजक, केंद्रीय सचिवालय, हिन्दी परिषद, वाराणसी बैठक में उपस्थित नहीं हो सके।

बैठक के प्रारम्भ में अध्यक्ष महोदय द्वारा सदस्यों का स्वागत किया गया एवं अध्यक्ष महोदय की अनुमति से कार्यसूची के मदों पर चर्चा प्रारम्भ की गयी।

**मद सं. 1: राजभाषा कार्यान्वयन समिति की दिनांक 23 नवंबर, 2017 की बैठक के कार्यवृत्त की पुष्टि:**

दिनांक 23 नवंबर, 2017 को आयोजित राजभाषा कार्यान्वयन समिति की बैठक के कार्यवृत्त की समिति ने पुष्टि की।

**मद सं. 2: राजभाषा कार्यान्वयन समिति की दिनांक 23 नवंबर, 2017 की बैठक में लिए गए निर्णयों पर अनुवर्ती कार्यवाही:**

राजभाषा कार्यान्वयन समिति की दिनांक 23 नवंबर, 2017 की बैठक में लिए गए निर्णयों पर अनुवर्ती कार्यवाही की पुष्टि की गयी।

**मद सं. 3: राजभाषा विभाग, गृह मंत्रालय, भारत सरकार को संस्थान की ऑनलाइन माध्यम से भेजी गयी पिछली हिन्दी तिमाही प्रगति रिपोर्ट की समीक्षा।**

समिति को अवगत कराया गया कि संस्थान की राजभाषा के प्रयोग से संबंधित दिसंबर 2017 (अक्टूबर से दिसंबर) तिमाही की प्रगति आख्या राजभाषा विभाग, गृह मंत्रालय, भारत सरकार को ऑनलाइन माध्यम से भेजी जा चुकी है। समिति को यह भी अवगत कराया गया कि दिसंबर 2017 तिमाही की प्रगति रिपोर्ट कुल 42 विभागों/स्कूलों/ अनुभागों में से 39 से प्राप्त हुई एवं शेष 3 विभागों/स्कूलों/अनुभागों से प्राप्त नहीं हुई।

सत्यवीर सिंह  
23/11

राजीव प्र



उक्त के क्रम में निर्णय लिया गया कि जिन विभागों/स्कूलों/अनुभागों से तिमाही प्रगति रिपोर्ट प्राप्त नहीं होती है उन्हें समय-समय पर इस संदर्भ में पत्र प्रेषित किया जाय एवं साथ ही संपर्क के माध्यम से उक्त रिपोर्ट प्रेषित करने का अनुरोध किया जाय।

**मद सं. 4: संस्थान की राजभाषा कार्यान्वयन समिति में हिन्दी विभाग, काशी हिन्दू विश्वविद्यालय से एक सदस्य को शामिल करने पर विचार:**

संस्थान की राजभाषा कार्यान्वयन समिति की बैठकों में हिन्दी विभाग, काशी हिन्दू विश्वविद्यालय से एक सदस्य को शामिल करने पर चर्चा की गयी जिसके उपरांत समिति ने निर्णय लिया कि उक्त विभाग से किसी सदस्य को राजभाषा कार्यान्वयन समिति में आवश्यकतानुसार आमंत्रित किया जा सकता है।

**मद सं. 5: राजभाषा को गति देने हेतु हिन्दी पत्रिका का प्रकाशन:**

संस्थान में राजभाषा को गति देने हेतु हिन्दी पत्रिका के प्रकाशन पर चर्चा हुई। उक्त चर्चा के उपरांत निम्न निर्णय लिए गए :

**5.1** संस्थान से प्रकाशित होने वाले संवाद पत्र The Institute Newsletter (IIT BHU Connect) को द्विभाषी रूप में प्रकाशित किया जाय।

**5.2** IIT BHU Connect के मुख्य संपादक डॉ. इंद्रजीत सिन्हा, रसायन विज्ञान विभाग से संपर्क किया जाय। उक्त न्यूजलेटर में हिन्दी से संबन्धित कार्यों हेतु संस्थान की राजभाषा कार्यान्वयन समिति द्वारा दो सदस्यों आचार्य सुशांत कुमार श्रीवास्तव एवं डॉ. सत्यवीर सिंह के नाम का अनुमोदन किया गया तथा संस्थान के दो छात्रों को उनकी टीम में शामिल किए जाने का भी समिति द्वारा निर्णय लिया गया।

**5.3** IIT BHU Connect संवाद पत्र में हिन्दी लेखों के प्रकाशन हेतु समिति द्वारा निम्न निर्णय लिए गए:

क) उक्त संवाद पत्र में सूचनाओं को हिन्दी में भी प्रकाशित किया जाय।

ख) उक्त संवाद पत्र में अंग्रेजी लेखों का सारांश हिन्दी में दिया जाय।

ग) कुछ शोध लेखों को अनूदित/रूपांतरित किया जाय एवं उक्त पत्र में प्रकाशित कराया जाय।

घ) सभी विभागों/अनुभागों एवं उनके परिवार के सदस्यों से उक्त संवाद पत्र में प्रकाशन हेतु हिन्दी में लेख एवं रचनाएं आमंत्रित किए जाएं।

च) हिन्दी में प्रकाशित अनूदित कार्यों व कृतियों को प्रोत्साहित/पुरस्कृत किया जाय।

**मद सं. 6: संस्थान में राजभाषा के प्रयोग की वर्तमान स्थिति पर चर्चा:**

संस्थान में राजभाषा के प्रयोग की वर्तमान स्थिति पर चर्चा हुई जिसके उपरांत निम्न निर्णय लिए गए -

क) संस्थान के विभागों/स्कूलों द्वारा कार्यरत कर्मचारियों के लिए प्रयोग में आने वाले प्रयोगशाला नियम पुस्तक (Laboratory Manual) द्विभाषी रूप में उपलब्ध कराया जाय।

ख) आचार्य राजीव प्रकाश ने सुझाव दिया कि हिन्दी में टंकण हेतु इंसक्रिप्ट कीबोर्ड मास्क का प्रयोग किया जा सकता है जिससे हिन्दी में टंकण करने में काफी सुविधा होगी। अतः हिन्दी लेआउट को कीबोर्ड पर लगाया जाय।

ग) संस्थान में कार्यरत गैर-शैक्षणिक अधिकारियों/कर्मचारियों के लिए हिन्दी में टंकण हेतु एक कार्यशाला का आयोजन किया जाय।

अंगेश

अंगेश

अंगेश

अंगेश

अंगेश

अंगेश

अंगेश











राजीव प्रकाश



घ) आचार्य सुशांत कुमार श्रीवास्तव द्वारा समिति को अवगत कराया गया कि प्रतिवर्ष हिन्दी में उत्कृष्ट लेखन कार्य करने वाले चयनित विद्वानों को राष्ट्रपति द्वारा सम्मानित किया जाता है। अतः इस संबंध में, संस्थान के अध्यापकों को हिन्दी भाषा के प्रचार-प्रसार एवं विकास हेतु हिन्दी में अधिकाधिक लेखन कार्य करने के लिए परिपत्र के माध्यम से अनुरोध किया जाय।

समिति के सदस्यों द्वारा राजभाषा कार्यान्वयन समिति के अध्यक्ष के रूप में अपने कार्यकाल के दौरान हिन्दी के प्रचार-प्रसार हेतु समय-समय पर महत्वपूर्ण सुझाव देने एवं उत्साहवर्धन के लिए निदेशक महोदय का आभार व्यक्त किया गया।

बैठक, अध्यक्ष महोदय को धन्यवाद के साथ सम्पन्न हुई।

|  |  |  |  |
|--|--|--|--|
| <br>(गंगेश शाह गोंडवाना)<br>सदस्य सचिव  | <br>(स्वाति बिस्वास)<br>सदस्य     | <br>(राजन श्रीवास्तव)<br>सदस्य           | <br>(सत्यवीर सिंह)<br>सदस्य |
| <br>(सुशांत कुमार श्रीवास्तव)<br>सदस्य | <br>(संजय कुमार पांडेय)<br>सदस्य | <br>(राजीव प्रकाश)<br>सदस्य             | <br>(बी.एन.राय)<br>सदस्य   |
| <br>(शुभेन्दु प्रकाश माथुर)<br>सदस्य  |  | <br>(अनिल कुमार त्रिपाठी)<br>उपाध्यक्ष |  |

रा-संगल  
(राजीव संगल)  
अध्यक्ष